

പതിമൂന്നാം കേരള നിയമസഭ  
അഞ്ചാം സമ്മേളനം

നക്ഷത്രചിഹ്നമിട്ട  
ചോദ്യം നമ്പർ : 237

20.06.2012-ൽ മറുപടിയിൽ

വിനോദസഞ്ചാരികൾക്ക് വേണ്ട സൗകര്യങ്ങൾ

ചോദ്യം

ശ്രീ. സി.മമ്മൂട്ടി  
ശ്രീ. എൻ. ഷംസുദ്ദീൻ  
ശ്രീ. കെ.മുഹമ്മദുണ്ണി ഹാജി  
ശ്രീ. പി.ഉബൈദുള്ള

ഉത്തരം

ശ്രീ. എ.പി.അനിൽകുമാർ  
(പട്ടികജാതി-പിന്നോക്ക സമുദായക്ഷേ  
മവും വിനോദസഞ്ചാരവും വകുപ്പു മന്ത്രി).

എ) കേരളത്തെ ടൂറിസ്റ്റുകളുടെ ആകർഷണ കേന്ദ്രമാക്കി മാറ്റാൻ ലക്ഷ്യമിട്ട് നടപ്പാക്കാൻ ഉദ്ദേശിക്കുന്ന പദ്ധതികളുടെ വിശദാംശം നൽകാമോ;

എ) ടൂറിസം മേഖലയുടെ അനന്തമായ സാധ്യതകളും വളർച്ചയും ത്വരിതപ്പെടുത്തുന്നതിനായി ടൂറിസം വകുപ്പ് വളരെ ബുഹുന്തായതും നവീനവുമായ പദ്ധതികൾ വിഭാവനം ചെയ്ത് കൊണ്ട് സമഗ്രമായ വിനോദസഞ്ചാര നയം പ്രഖ്യാപിച്ചു കഴിഞ്ഞു. അടിസ്ഥാന സൗകര്യവികസനത്തിനും പുതിയ ടൂറിസ്റ്റ് കേന്ദ്രങ്ങളെ കണ്ടെത്തി വികസിപ്പിക്കുന്നതിനും ഏറ്റെടുക്കുകയും കൂടുതൽ പ്രാധാന്യം നൽകുന്നത്. മാനവശേഷിവികസനം, ഉത്തരവാദിത്ത ടൂറിസം തുടങ്ങിയവയിലൂടെ കേരള ടൂറിസത്തെ മേന്മയേറിയതും സന്തുലിതവുമായി വികസിപ്പിച്ചെടുക്കുന്നതിനുള്ള നടപടികൾ കൈക്കൊള്ളുന്നുണ്ട്. ചരിത്രപരമായി പ്രാധാന്യം നേടിയയിട്ടുള്ള സ്്മാരകങ്ങൾ, കോട്ടകൾ തുടങ്ങിയവയുടെ സംരക്ഷണം, പുനരുദ്ധാരണവുമായി ബന്ധപ്പെട്ടുള്ള പദ്ധതികൾ തുടങ്ങിയവ നടപ്പിലാക്കി വരുന്നു. ക്ലീൻ ഡെസ്റ്റിനേഷൻ കാമ്പെയ്നിനിലൂടെ കുടുംബശ്രീയുമായി സഹകരിച്ച് മിക്ക ടൂറിസം കേന്ദ്രങ്ങളുടെയും ശുചിത്വം ഉറപ്പുവരുത്തുന്നുണ്ട്. അന്താരാഷ്ട്ര മേളകൾ, അന്താരാഷ്ട്ര നഗരങ്ങളിൽ റോഡ് ഷോകൾ, വർക്ക്ഷോപ്പുകൾ എന്നിവ സംഘടിപ്പിക്കുക, അന്താരാഷ്ട്ര തലങ്ങളിൽ പ്രചാരമുള്ള മാധ്യമങ്ങളിലും, ഇൻഫ്ലൈൻസ് മാഗസിനുകളിലും, വിവിധ അന്താരാഷ്ട്ര ടി.വി. ചാനലുകളിലും പരസ്യ പ്രചാരണം നടത്തുക, ഇൻഫർമേഷൻ ടെക്നോളജിയുടെ ശക്തി മുഴുവനായി ഉപയോഗിക്കുന്നതിനുതക്ക വിസ്തൃത വെബ്സൈറ്റും ഇന്റർനെറ്റ് പരസ്യ പ്രചാരണവും നടത്തുക, ആഭ്യന്തര ടൂറിസ്റ്റുകളെ ആകർഷിക്കുന്നതിനായി ദേശീയ തലത്തിൽ സംഘടിപ്പിക്കപ്പെടുന്ന ട്രാവൽ ഫെയറുകളിൽ പങ്കെടുക്കുക, ബീസിനസ് മീറ്റുകൾ സംഘടിപ്പിക്കുക തുടങ്ങി നിരവധി നൂതന മാർക്കറ്റിംഗ് രീതികൾ ടൂറിസം വകുപ്പ് കേരളത്തിലേക്ക് ടൂറിസ്റ്റുകളെ ആകർഷിക്കുവാൻ കൈക്കൊള്ളുന്നുണ്ട്.

ബി) വിനോദസഞ്ചാരികളുടെ സുരക്ഷിതത്വം ഉറപ്പുവരുത്താൻ എന്തൊക്കെ നടപടികളാണ് സ്വീകരിക്കാനുദ്ദേശിക്കുന്നതെന്ന് വിശദമാക്കുമോ;

ബി) നിലവിലുള്ള സൗകര്യങ്ങൾ മെച്ചപ്പെടുത്തുന്നതോടൊപ്പം പ്രധാന കടലോര ടൂറിസ്റ്റ് കേന്ദ്രങ്ങളിൽ നിലവിലുള്ള ലൈഫ് ഗാർഡുകൾക്ക് മെച്ചപ്പെട്ട പരിശീലനവും ആധുനിക ജീവൻ രക്ഷാ ഉപകരണങ്ങളും നൽകി കൂടുതൽ ലൈഫ് ഗാർഡുകളെ

വിന്യസിക്കും, ടൂറിസം വാർഡൻമാരുടെ സേവനം ലഭ്യമാക്കുന്നതിനും പ്രാദേശിക ടൂറിസം നിക്ഷേപകരുടേയും പോലീസിന്റേയും സംരംഭങ്ങളോടൊത്ത് സെക്യൂരിറ്റി കമ്മിറ്റികൾ രൂപീകരിച്ച് വിനോദ സഞ്ചാരികളുടെ സുരക്ഷ കൂടുതൽ ഉറപ്പു വരുത്തുന്നതിനും വേണ്ട നടപടികൾ സ്വീകരിക്കുന്നതാണ്. ടൂറിസം കേന്ദ്രങ്ങളിൽ തദ്ദേശവാസികളെ ഉൾപ്പെടുത്തി ജീവൻ രക്ഷാ സന്നദ്ധ സേവകൻ എന്ന പദത്തിൽ നടപ്പിലാക്കും.


എല്ലാ വിനോദ സഞ്ചാര കേന്ദ്രങ്ങളിലും 'ടൂറിസ്റ്റ് വാർഡൻ' പദത്തിൽ നടപ്പിലാക്കും. വിനോദസഞ്ചാരികളെ ബാധിക്കുന്ന അടിയന്തിര സാഹചര്യങ്ങളെ നേരിടുന്നതിനായി 'കണ്ടിജൻസി റെസ്പോൺസ് സെൽ' സംസ്ഥാന തലത്തിൽ രൂപീകരിക്കും. ഇതുകൂടാതെ സംസ്ഥാനത്തെ വിനോദസഞ്ചാര കേന്ദ്രങ്ങളിൽ എത്തിച്ചേരുന്ന സ്വദേശികളും വിദേശികളുമായ വിനോദസഞ്ചാരികളുടെ സുരക്ഷിതത്വം ഉറപ്പുവരുത്തുന്നതിനും ഉള്ള ടൂറിസ്റ്റ് പ്രൊട്ടക്ഷൻ ആന്റ് പോലീസ് അസൈൻമെന്റ് സെന്ററുകൾ സ്ഥാപിക്കുന്നതിനും റവന്യൂ ജില്ലകളിൽ ഒരു പ്രധാന ടൂറിസ്റ്റ് കേന്ദ്രത്തിൽ ഇലക്ട്രോണിക് സർവലൻസ് സംവിധാനം ഏർപ്പെടുത്തുന്നതിനും പദ്ധതിയുള്ളതായി സ്റ്റേറ്റ് പോലീസ് ചീഫ് അറിയിച്ചിട്ടുണ്ട്.

സി) വിനോദസഞ്ചാരികൾക്ക് ബുദ്ധിമുട്ടുണ്ടാക്കുന്ന മാലിന്യങ്ങൾ നിർമ്മാർജ്ജനം ചെയ്യുന്നതിന് ടൂറിസം വകുപ്പ് മുൻകൈയെടുക്കാൻ ഉദ്ദേശിക്കുന്നുണ്ടോ; എങ്കിൽ വിശദമാക്കുമോ;

സി) ടൂറിസം വകുപ്പ് തദ്ദേശ സ്വയംഭരണ സ്ഥാപനങ്ങളുമായി സഹകരിച്ച് മാലിന്യ നിർമ്മാർജ്ജനം നടപ്പാക്കി പ്രധാന ടൂറിസം കേന്ദ്രങ്ങളും, ടൂറിസം ഇടനാഴികളും വൃത്തിയാക്കി സൂക്ഷിക്കും. വിവിധ എൻ.ജി.ഒ കളുടെയും സ്വയംഭരണ സ്ഥാപനങ്ങളുടെയും സ്വയം സഹായ സംഘങ്ങളുടെയും പങ്കാളിത്തത്തോടെ കേരള വേയ്സ്റ്റ് ഫ്രീ ഡെസ്റ്റിനേഷൻ എന്ന പേരിൽ പ്രചാരണ പരിപാടികൾ ആരംഭിക്കും. ടൂറിസം മന്ത്രി അദ്ധ്യക്ഷനായ റെട്രോസ് ഫോഴ്സ് ഫോർ ഇഫക്ടിവ് കാമ്പയിൻ ആരംഭിക്കും.

ഡി) നഗരങ്ങളുടെയും ഗ്രാമങ്ങളുടെയും സ്വാഭാവിക ഭംഗി നഷ്ടപ്പെടുത്തുന്ന ഫ്ളക്സ് ബോർഡുകളുടെയും പരസ്യ പ്രോജക്ടുകൾ നിയന്ത്രിക്കാനും മലിനമായ ജലസ്രോതസ്സുകൾ ശുദ്ധീകരിക്കാനും ടൂറിസം വകുപ്പിന് പദ്ധതിയുണ്ടോ; വിശദമാക്കുമോ?

ഡി) വിനോദസഞ്ചാര പ്രവർത്തനങ്ങളുടെ ഫലമായി കായൽ പരപ്പുകളും മറ്റ് ജലാശയങ്ങളും മലിനീകരിക്കപ്പെടുന്നത് നിയന്ത്രിക്കുന്നതിനായി സംസ്ഥാന മലിനീകരണ നിയന്ത്രണ ബോർഡുമായി സഹകരിച്ച് ടൂറിസ്റ്റ് കേന്ദ്രങ്ങളിൽ പ്രവർത്തിക്കുന്ന ഹൗസ് ബോട്ടുകളിൽ ഖര -ദ്രവ മാലിന്യങ്ങൾ ശാസ്ത്രീയമായി സംസ്കരിക്കുന്നുവെന്നും, ഫോർസ്ട്രോക്ക് എൻജിൻ തന്നെയാണ് ഉപയോഗിക്കുന്നതെന്നും ഉറപ്പുവരുത്തുന്നതിനായി കർശന നടപടികൾ സ്വീകരിക്കും. പേപ്പർ ബാഗ് നിർമ്മാണം പ്ലാസ്റ്റിക് മറ്റ് മാലിന്യങ്ങളും ഉപയോഗ പ്രദമായ വസ്തുക്കളായി മാറ്റുക തുടങ്ങിയ പരിസ്ഥിതി സൗഹൃദ സംരംഭങ്ങളെ വയബലിറ്റി ഗ്യാപ് ഫണ്ടിങ്ങിലൂടെ പിന്തുണയ്ക്കും. പ്രധാന ടൂറിസ്റ്റ് കേന്ദ്രങ്ങളെ പ്ലാസ്റ്റിക് രഹിത മേഖലകളായി മാറ്റുമെന്ന് ടൂറിസം നയത്തിൽ വിവക്ഷിച്ചിട്ടുണ്ട്.

  
സെക്ഷൻ ഓഫീസർ